




सिद्ध कुमाख गाउँपालिकाको मर्मत संभार कोष सञ्चालन
कार्यविधि-२०७५



सिद्ध कुमाख गाउँपालिका
गाउँ कार्यपालिकाको कार्यालय
ढोरचौर, सल्यान
कर्णाली प्रदेश

सिद्ध कुमाख गाउँपालिकाको मर्मत संभार कोष सञ्चालन कार्यविधि-२०७५

गाउँ कार्यपालिकाबाट स्वीकृत मिति: २०७५।०१।३०

सिद्ध कुमाख गाउँपालिकाको सडक तथा अन्य भौतिक पूर्वाधार मर्मत तथा संभार गर्नका लागि बनेको कार्यविधि

प्रस्तावना: सिद्ध कुमाख गाउँपालिकाले प्रत्येक आर्थिक वर्षमा संचालन गर्दै आएका योजना, विकास निर्माणका क्रियाकलाप तथा भौतिक पूर्वाधारहरूको मर्मत तथा संभार गरी दिगो विकासको निरन्तरताको लागि स्थानीय सरकार संचालन ऐन, २०७४ ले दिएको अधिकार प्रयोग गरी गाउँपालिकाको मर्मत संभार कोष संचालन कार्यविधि २०७४ तर्जुमा गरी लागु गरिएको छ ।

परिच्छेद-१

प्रारम्भिक

१. संक्षिप्त नाम र प्रारम्भ:

- (१) यस निर्देशिकाको नाम “मर्मत संभार कोष संचालन कार्यविधि-२०७४” रहेको छ ।
- (२) यो कार्यविधि तुरुन्त लागु हुनेछ ।

परिच्छेद-२

परिभाषा

२. परिभाषा:

विषय वा प्रसङ्गले अर्को अर्थ नलागेमा यस कार्यविधिमा

- (क) मर्मत संभार भन्नाले सिद्ध कुमाख गाउँपालिकाले संचालन गरेका सबै प्रकृतीका योजनाहरूको नियमित मर्मत संभार, स्तरोन्नती गर्ने कार्यलाई सम्भन्नु पर्दछ ।
- (ख) कार्यविधि भन्नाले मर्मत संभार कोष संचालन कार्यविधि २०७५ सम्भन्नु पर्दछ ।
- (ग) गाउँपालिका भन्नाले सिद्ध कुमाख गाउँपालिकालाई सम्भन्नु पर्दछ ।
- (घ) सचिव भन्नाले गाउँपालिकाको प्रमुख प्रशासकीय अधिकृतलाई सम्भन्नु पर्दछ ।
- (ङ) स्थानीय तह भन्नाले गाउँपालिकालाई सम्भन्नु पर्दछ ।

(च) भौतिक पूर्वाधार भन्नाले गाउँपालिका भित्रका सडक, खानेपानी, सिंचाई, सरकारी भवन, विद्यालय, सामुदायिक भवन, सभागृह र अन्य सार्वजनिक भवन तथा संरचनाहरू साथै पुरातात्विक, साँस्कृतिक, ऐतिहासिक क्षेत्र वा सो जन्य पूर्वाधार भनि सम्झनु पर्दछ ।

(छ) उपभोक्ता समिति भन्नाले आयोजनाबाट प्रत्यक्ष लाभ पाउने व्यक्तिहरूको समूहले कुनै आयोजना निर्माण, संचालन, व्यवस्थापन र मर्मत संभार गर्नको लागि आफुहरू मध्येबाट निश्चित प्रक्रिया बमोजिम गठन गरेको समिति सम्झनु पर्दछ, र सो समूहले लाभग्राही समूहलाई समेत जनाउँदछ ।

(ज) गैरसरकारी संस्था भन्नाले यस निर्देशिकाको प्रयोजनका लागि प्रचलित कानून बमोजिम स्थापना भएका र स्थानीय तहबाट आफ्नो कार्यक्रम स्वीकृत गराई स्थानीय तहसँग समन्वय राखि कार्य संचालन गर्ने गैर नाफामुलक संस्था सम्झनु पर्दछ ।

(झ) विकास साभेदार भन्नाले नेपाल सरकारसँग भएका सम्झौता बमोजिम नगद, जिन्सी एवं प्राविधिक सहयोग उपलब्ध गराउने द्विपक्षिय दातृ निकाय, संयुक्त राष्ट्रसंघिय निकायहरू तथा अन्तराष्ट्रिय गैरसरकारी संस्था सम्झनु पर्दछ ।

(ञ) भुक्तानी रकम भन्नाले निर्माण भएको आयोजनाको भुक्तानी हुँदा गाउँपालिका अनुदान, नेपाल सरकारको अनुदान, कुनै अन्य संस्थाको अनुदान तथा उपभोक्ताको लागत सहभागिताको रकमलाई समेत जनाउँदछ ।

परिच्छेद-३

व्यवस्थापन समिति

३. व्यवस्थापन समितिको गठन: (१) मर्मत संभार कोषलाई बढी प्रभावकारी र भरपर्दो ढंगले संचालन गर्नका लागि देहाय बमोजिमको एक मर्मत संभार कोष व्यवस्थापन समिति रहनेछ:

(क) गाउँपालिकाको अध्यक्ष	संयोजक
(ख) प्रमुख प्रशासकीय अधिकृत	सदस्य
(ग) लेखा प्रमुख	सदस्य
(घ) प्राविधिक शाखा प्रमुख	सदस्य
(ङ) योजना शाखा प्रमुख	सदस्य- सचिव

(२) समितिको बैठक कमिमा ४ महिनाको एक पटक बस्नेछ, र आवश्यक परेमा जुनसुकै बखत पनि बस्नेछ ।

(३) बैठकमा आवश्यकता अनुसारका व्यक्ति तथा सम्बद्ध विशेषज्ञलाई आमन्त्रण गरी आमन्त्रितको रूपमा राख्न सकिनेछ ।

४. व्यवस्थापन समितिको काम कर्तव्य र अधिकार: (१) व्यवस्थापन समितिको देहाय बमोजिमको काम कर्तव्य र अधिकार हुनेछ:

- (क) गाउँपालिकामा रहेका भौतिक पूर्वाधारहरूको प्राथमिकता तोक्यो मर्मत संभारको एकिकृत वार्षिक कार्यक्रम बनाउने ।
- (ख) मर्मत संभार कोषमा रकम जम्मा गर्न स्रोत र साधनको खोजी गर्ने ।
- (ग) मर्मत संभारलाई दिगो र भरपर्दो बनाउने उपायहरूको खोजी गर्ने ।
- (घ) भौतिक पूर्वाधारहरूको नियमित मर्मत संभार, स्तरोन्नती संबन्धी व्यवस्थापकीय कार्यहरू गर्ने ।
- (ङ) मर्मत संभार गर्दा लाग्ने खर्चमा न्यूनीकरण गर्न तत् संबन्धी कार्य योजना बनाउने ।
- (च) मर्मत संभार कार्यलाई प्रभावकारी बनाउने ।
- (छ) मर्मत संभार संबन्धी कार्यको अनुगमन तथा निरीक्षण गर्ने ।

परिच्छेद- ४

कोष स्थापना

५. मर्मत संभार कोषको थापना: (१) मर्मत संभार कोषको नामले एउटा छुट्टै कोषको स्थापना गरिनेछ, जसमा देहाय बमोजिमका रकम जम्मा हुनेछ ।

- (क) नेपाल सरकारबाट मर्मत संभार कोषको लागि तोक्यो दिएको रकम ।
- (ख) स्थानीय तहबाट मर्मत संभारको लागि प्राप्त रकम ।
- (ग) स्थानीय गैर सरकारी संस्थाबाट मर्मत संभारको लागि प्राप्त रकम ।
- (घ) विकास साभेदारहरूबाट मर्मत संभारको लागि प्राप्त रकम ।
- (ङ) गाउँपालिकाबाट संचालन भएका योजना आयोजनाको विनियोजित बजेटबाट ४ प्रतिशतले हुन आउने रकम ।
- (च) अन्य निकायहरूबाट मर्मत संभार कोषमा जम्मा हुने गरी तोक्यो दिएको रकम ।

६. कोष संचालन: (१) कोषको नाममा प्राप्त हुन आएका रकम सिद्ध कुमाख गाउँपालिकाको मर्मत संभार कोषको नाममा खाता खोली जम्मा गरिनेछ ।

(२) कोषको खाता प्रमुख प्रशासकीय अधिकृत र लेखा प्रमुखको संयुक्त दस्तखतबाट संचालन हुनेछ ।

(३) कोषको आन्तरीक लेखापरीक्षण गाउँपालिकाको आन्तरीक लेखा परीक्षण शाखाबाट हुनेछ । तर गाउँपालिकाको आन्तरीक लेखा परीक्षण शाखा नभएको खण्डमा प्रचलित ऐन तथा नियमानुसार आन्तरीक लेखा परीक्षण गर्नुपर्नेछ ।

(४) कोषको अन्तिम लेखा परीक्षण महालेखा परीक्षकबाट हुनेछ ।

परिच्छेद- ५

योजना छनौट तथा कार्यान्वयन प्रक्रिया

७. योजना छनौट तथा कार्यान्वयन प्रक्रिया: (१) मर्मत संभार कोषमा जम्मा हुन आएको रकम देहायको प्रक्रिया मार्फत योजना छनौट तथा कार्यान्वयन गरिनेछ ।

(क) पूर्वाधार विकास तथा भवन नियमन शाखाले तत्काल मर्मत संभार गर्नुपर्ने भनी स्थलगत रुपमा स्थानीय जनताको माग तथा सो लाई पुष्टि गर्ने प्राविधिक प्रतिवेदन प्राप्त भएकामा मर्मत संभार सम्बन्धी कार्यहरु छनौट गरी कार्यादेश भएको मितिले अधिकतम १ महिनाभित्रमा मर्मत संभार गरिसक्नु पर्नेछ ।

८. मर्मत संभार कार्य गराउन सक्ने व्यवस्था: (१) गाउँपालिका भित्र रहेका भौतिक पूर्वाधारहरुको नियमित मर्मत संभार, पटके मर्मत, आवधिक मर्मत संभार स्थानीय उपभोक्ताहरुबाट अधिकतम रुपमा स्थानीय साधन र जनशक्तिको प्रयोग गरी जनसहभागिता जुटाई प्रभावकारी रुपमा संचालन गरिनेछ । उपभोक्ता समितिबाट कार्य गराउँदा गाउँपालिकाबाट स्वीकृत योजना संचालन तथा व्यवस्थापन कार्यविधि र उपभोक्ता समिति निर्देशिका अनुसार गरिनेछ । भौतिक पूर्वाधारहरुको नियमित मर्मत संभार, पटके मर्मत, आवधिक मर्मत संभार, आकस्मिक मर्मत संभार सम्बन्धी कार्य कार्यालय आफैले पनि प्रचलित कानून बमोजिम गर्न सक्नेछ । साथै स्थानीय साभेदारीको अवधारणालाई आत्मसात गर्न देहाय बमोजिम समेत मर्मत संभार गर्न सकिनेछ ।

(क) गाउँपालिकाको लागत सहभागितामा सम्पन्न तथा उपभोक्ता समिति मार्फत भएका भौतिक पूर्वाधार कार्यहरुको उपभोक्ता समितिले मर्मत संभारका लागि कुल लागतको ३० प्रतिशत रकम जम्मा गरेमा उक्त कार्य प्राथमिकतामा राखी गर्ने ।

(ख) सार्वजनिक खरिद नियमावली, २०६४ को नियम ९७ को उपनियम १२ अनुसार स्थानीय निकायबाट हस्तांतरण भएका आयोजनाहरुको हकमा ६० प्रतिशत रकम त्यस्ता उपभोक्ता समितिबाट व्यहोर्ने मर्मत संभारका योजनाहरुलाई प्राथमिकतामा राखी छनौट गर्नुपर्नेछ ।

परिच्छेद- ७

विविध

९. विविध: (१) मर्मत संभार कोष संचालन कार्यविधि संशोधन वा खारेज गर्नु परेमा कार्यपालिकाबाट हुनेछ ।

(२) यो कार्यविधिमा उल्लेख भएको कुराहरुको हकमा यसै कार्यविधि अनुसार र उल्लेख नभएको हकमा प्रचलित ऐन नियम अनुसार हुनेछ ।

(३) यस कार्यविधिमा लेखिएको कुराहरु प्रचलित स्थानीय सरकार संचालन ऐन २०७४ सँग बाभिएको हदसम्म स्वतः निष्कृत हुनेछन् ।